

പ്രേഷിതൻ,

മാനേജർ,

മനത്താനത്ത് എ.എൽ.പി.സ്കൂൾ,

ചേവായൂർ ഉപജില്ല,

കോഴിക്കോട്.

സ്വീകർത്താവ്,

പൊതുവിദ്യാഭ്യാസ ഡയറക്ടർ,

തിരുവനന്തപുരം.

സർ,

വിഷയം : പൊതുവിദ്യാഭ്യാസം - എയിഡഡ് പ്രൈമറി - ശ്രീമതി.
സുഗതാബായ്.കെ., എൽ.പി.എസ്.ടി. - റിവിഷൻ അപ്പീൽ
സമർപ്പിക്കുന്നത് - സംബന്ധിച്ച്

സൂചന : 1. കോഴിക്കോട് ജില്ലാ വിദ്യാഭ്യാസ ഓഫീസറുടെ 23-11-2021ലെ
ബി2/194219/2021 നമ്പർ ഉത്തരവ്.
2. ചേവായൂർ ഉപജില്ലാ വിദ്യാഭ്യാസ ഓഫീസറുടെ 07-11-2019ലെ
ഡി-7635/2019 നമ്പർ ഉത്തരവ്.
3. ഗവ. ഉത്തരവ് നം. (പി) 33/2020/ഫിൻ. തീയതി 26-03-2020.
4. ഗവ. ഉത്തരവ് നം. (പി) 57/2020/ഫിൻ. തീയതി 08-05-2020.
5. ഗവ. ഉത്തരവ് നം. (പി) 75/2020/ഫിൻ. തീയതി 08-06-2020.
6. ഗവ. ഉത്തരവ് നം. (എം.എസ്) 83/2018/പൊ.വി. തീയതി 12-06-2018.

മനത്താനത്ത് എ.എൽ.പി.സ്കൂളിൽ 06-06-2019 മുതൽ ദിവസവേതന നിരക്കിൽ നിയമിച്ച ശ്രീമതി. സുഗതാബായ്.കെ., എൽ.പി.എസ്.ടി.യുടെ നിയമനം 06-06-2019 മുതൽ 31-03-2020 വരെ ക്ലിപ്തപ്പെടുത്തി അംഗീകരിച്ച ചേവായൂർ ഉപജില്ലാ വിദ്യാഭ്യാസ ഓഫീസറുടെ നടപടിക്കെതിരെ സമർപ്പിച്ച അപ്പീൽ സൂചന (1) പ്രകാരം നിരസിച്ചിരിക്കുകയാണ്. മേൽ നടപടിക്കെതിരെ കെ.ഇ.ആർ. അധ്യായം 14 എ റൂൾ 8(5) പ്രകാരം റിവിഷൻ അപ്പീൽ സമർപ്പിക്കുന്നു.

മനത്താനത്ത് എ.എൽ.പി.സ്കൂൾ മതിയായ എണ്ണം കുട്ടികൾ ഇല്ലാത്ത സ്കൂൾ ആണ്. സ്കൂളിലെ റഗുലർ തസ്തികയിൽ നിയമനാംഗീകാരത്തോടെ തുടർന്ന ശ്രീ. എൻ. വിശ്വനാഥൻ എൽ.പി.എസ്.ടി.ക്ക് 01-0-4-2019 മുതൽ പ്രധാനാധ്യാപകനായി പ്രൊമോഷൻ നൽകിയ ഒഴിവിൽ 06-06-2019 മുതൽ തുടർച്ചയായി ശ്രീമതി. സുഗതാബായ്.കെ.യെ എൽ.പി.എസ്.ടി. ആയി നിയമിച്ചു. നിയമനം സൂചന (6) ഉത്തരവിനു വിധേയമായി സൂചന (2) പ്രകാരം അംഗീകരിച്ചു. എന്നാൽ 06-06-2019 മുതൽ തുടർച്ചയായി നിയമിച്ച നിയമനം 06-06-2019 മുതൽ 31-03-2020 വരെ ക്ലിപ്തപ്പെടുത്തിയാണ് ഉപജില്ലാ വിദ്യാഭ്യാസ ഓഫീസർ അംഗീകരിച്ചിട്ടുള്ളത്. യതാർത്ഥത്തിൽ സ്കൂളിൽ അനുവദിക്കപ്പെട്ട 4 ഡിവിഷനുകളിൽ ഒന്നിലാണ് ശ്രീമതി.

സുഗതാബായ് കെ.യെ നിയമിച്ചിട്ടുള്ളത്. മതിയായ കുട്ടികൾ ഇല്ലാത്തതിനാൽ മാത്രമാണ് നിയമനം ദിവസേന നിരക്കിൽ അംഗീകരിച്ചിട്ടുള്ളത്. എന്നാൽ റഗുലർ സ്വഭാവമുള്ള ഈ നിയമനം 31-03-2020 വരെ ക്ലിപ്തപ്പെടുത്തി അംഗീകരിച്ച ഉപജില്ലാ വിദ്യാഭ്യാസ ഓഫീസറുടെ നടപടി ചട്ടപ്രകാരമല്ല എന്നു വിനയപൂർവ്വം അങ്ങയെ അറിയിക്കുന്നു.

ഉപജില്ലാ വിദ്യാഭ്യാസ ഓഫീസർ നിയമനം 31-03-2020 വരെ ക്ലിപ്തപ്പെടുത്തി നൽകിയതിനാൽ 2020-21, 2021-22 അധ്യയന വർഷത്തിൽ കോവിഡ് മഹാമാരി മൂലം സ്കൂൾ തുറക്കാത്തതിനാൽ പുതിയ നിയമനാംഗീകാര അപേക്ഷ സമർപ്പിക്കുവാൻ കഴിയാത്ത സാഹചര്യമാണ് നിലവിലുള്ളത്. സൂചന (3), (4), (5) ഉത്തരവുകൾ പ്രകാരം ലോക്ഡൗൺ കാലയളവിൽ ജോലിയിൽ ഹാജരാകുവാൻ സാധിക്കാത്ത ദിവസവേതന/ കരാർ ജീവനക്കാർക്ക് പ്രസ്തുത ദിവസങ്ങൾ ഡ്യൂട്ടിയായി പരിഗണിച്ച് വേതനം അനുവദിക്കുവാൻ സർക്കാർ നിർദ്ദേശിച്ച സാഹചര്യത്തിൽ ശ്രീമതി. സുഗതാബായ്.കെ. യുടെ നിയമനം 06-06-2019 മുതൽ തുടർച്ചയായി അംഗീകരിച്ച് അവർക്ക് അർഹപ്പെട്ട ദിവസവേതനം അനുവദിച്ചു നൽകുവാൻ ചേവായൂർ ഉപജില്ലാ വിദ്യാഭ്യാസ ഓഫീസർക്ക് നിർദ്ദേശം നൽകി അപ്പീൽ അനുവദിക്കണമെന്ന് വിനയപൂർവ്വം അപേക്ഷിക്കുന്നു.

2020-21, 2021,22 അധ്യയന വർഷങ്ങളിൽ ടി. അധ്യാപിക സ്കൂളിലെ പാഠ്യ/ പാഠ്യേതര പ്രവർത്തനങ്ങളിൽ റഗുലറായി പങ്കെടുക്കുന്നുണ്ട്. കരാർ വ്യവസ്ഥയിൽ പോലും ജോലി ചെയ്യുന്ന ജീവനക്കാർക്ക് കോവിഡ് മഹാമാരി മൂലം ഹാജരാകുവാൻ കഴിയാത്ത സാഹചര്യത്തിൽ പ്രസ്തുത ദിവസങ്ങൾ ഡ്യൂട്ടിയായി പരിഗണിച്ച് ശമ്പളവും മറ്റ് ആനുകൂല്യങ്ങളും അനുവദിച്ച് നൽകുവാൻ സർക്കാർ നിർദ്ദേശമുള്ള സാഹചര്യത്തിൽ റഗുലറായി നിയമിച്ച ഒരു അധ്യാപികയുടെ നിയമനം തുടർച്ചയായി അംഗീകരിക്കുന്നതിന് പകരം ക്ലിപ്തപ്പെടുത്തി അംഗീകരിച്ചതു മൂലം രണ്ട് വർഷമായി യാതൊരു സാമ്പത്തിക ആനുകൂല്യവും ലഭിക്കാതെ ജോലി ചെയ്തുുന്നത് സ്വാഭാവിക നീതിയുടെ നിഷേധമാണ്. ജില്ലാ വിദ്യാഭ്യാസ ഓഫീസർ അപ്പീൽ നിരസിച്ചപ്പോൾ ചുണ്ടിക്കാട്ടിയ അപാകത പരിഹരിച്ച് ശ്രീമതി. സുഗതാബായിയെ 06-06-2019 മുതൽ തുടർച്ചയായി നിയമിച്ച ഫോറം 27 ൾ സമന്വയയിൽ അപ്ലോഡ് ചെയ്യാമെന്നും അങ്ങയെ സവിനയം അറിയിക്കുന്നു.

ചേവായൂർ,

29-11-2021.

- ഉൾച്ചേർപ്പ്:
1. നിയമനം അംഗീകരിച്ച എ.ഇ.ഒ.യുടെ ഉത്തരവ്.
 2. സ്കൂളിലെ പാഠ്യപ്രവർത്തനങ്ങളിൽ പങ്കെടുക്കുന്നുണ്ടെന്ന് പ്രധാനാധ്യാപകന്റെ കത്ത്.
 3. ഫോറം 27 ന്റെ പകർപ്പ്.

വിശ്വസ്തതയോടെ,

M. Gnanadharan

മാനേജർ

Manager
Manathanath A.L.P school
Chavayoor
Calicut - 673017